



*Kumitat għall-Industrija, ir-Riċerka u l-Energija
Il-President*

15.9.2023

Is-Sur Johan Van Overtveldt
President
Kumitat għall-Baġits
BRUSSELL

Suġġett: Opinjoni fil-forma ta' ittra dwar il-baġit ġenerali tal-Unjoni Ewropea għas-sena finanzjarja 2024 - it-taqsimiet kollha (2023/0264(BUD))

Sur President,

Skont il-proċedura inkwistjoni, il-Kumitat għall-Industrija, ir-Riċerka u l-Energija ngħata l-istruzzjoni li jipprezenta opinjoni lill-Kumitat tiegħek. Fil-laqgħa tiegħu tas-27 ta' Ottubru 2022, iddecieda li jibgħat din l-opinjoni fil-forma ta' ittra. Huwa eżamina l-kwistjoni waqt il-laqgħa tiegħu tat-23 ta' Mejju 2023 u adotta l-opinjoni matul il-laqgħa tad-19 ta' Settembru 2023.

Il-Kumitat għall-Industrija, ir-Riċerka u l-Energija jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Ifakkar li l-Baġit tal-Unjoni għall-2024 għandu jallinja mal-obiettivi tal-Patt Ekoloġiku Ewropew, il-Pjan Industrijali tal-Patt Ekoloġiku, il-miri tan-newtralità klimatika tal-UE u l-Ftehim ta' Pariġi; jemmen li l-baġit tal-UE għandu jipprovdi finanzjament suffiċjenti għal tkabbir sostenibbli u jikkontribwixxi għal appoġġ adegwat għaċ-ċittadini u l-imprizi li ntaqtu l-aktar minn krizijiet multipli u l-konsegwenzi soċjali u ekonomiċi tagħhom; ikompli jindirizza l-konsegwenzi tal-gwerra ta' aggressjoni tar-Russja, b'appoġġ dirett għall-Ukrajna u billi tissaħħah l-awtonomija strateġika miftuħa tal-Unjoni, l-indipendenza enerġetika, it-tranzizzjoni digitali, iċ-ċibersigurtà u l-kapaċitajiet ta' difiża.

2. Jinsisti fuq il-htieġa li jizdiedu l-investimenti għall-industrija tal-UE. Jenfasizza li l-2024 jeħtieġ li tkun is-sena li fiha l-Ewropa tibda tinvesti fil-kompetittività industrijali tagħha, filwaqt li jirrikonoxxi l-importanza tal-investment fin-negozji sabiex jiġu promossi t-tkabbir sostenibbli u l-impjiegi ta' kwalità.

3. Ifakkar fl-impatti negattivi ta' inflazzjoni oghla fuq il-baġit tal-UE, speċjalment minhabba l-ammont oghla ta' pagamenti tal-Istrument tal-Unjoni Ewropea għall-Irkupru, u l-ammonti inadegwati konsegwenti li fadal fl-Istrument ta' Margini Uniku biex tiġi indirizzata nefqa mhux prevista, inkluż kwalunkwe rispons ulterjuri tal-UE għall-iżviluppi fil-gwerra li għaddejja kontra l-Ukrajna, kif ukoll kwalunkwe azzjoni ġdida biex titnaqqas id-dipendenza tal-UE fis-setturi tal-enerġija, digitali u industrijali; jinsisti li l-pagamenti tal-imghax tal-Istrument tal-Unjoni Ewropea għall-Irkupru ma għandhom qatt ikunu għad-detriment ta' finanzjament xieraq għal programmi oħra tal-UE; jishaq li biex l-Ewropa tiġi żgurata futur b'emissjonijiet zero netti, prosperu u kompetittiv, il-baġit tal-Unjoni jeħtieġ li jaġhti prijorità lir-riċerka, l-innovazzjoni u l-investimenti industrijali li jikkontribwixxu għad-dekarbonizzazzjoni, u li jżidu r-reżiljenza u l-kompetittività għall-industriji Ewropej kollha.

4. Jemmen bis-shih li l-Programmi eżistenti tal-Unjoni għandu jkollhom baġit akbar biex jiġi żgurat li l-oġettivi maqbula fl-2020 kif ukoll oġettivi ġodda miżjuda wara, b'mod partikolari fil-qasam tad-difiza u l-politika industrijali, ikunu jistgħu jinkisbu minkejja inflazzjoni għolja. Jenfasizza li bhala minimu għandu jintuza l-finanzjament kollu disponibbli għall-Programmi, inklużi d-dizimpenji kollha disponibbli skont l-Artikolu 15(3) tar-Regolament Finanzjarju.

5. Jinsisti fuq adozzjoni f'waqtha tar-reviżjoni tal-QFP sabiex ikun hemm biżżejjed żmien biex jintlaħaq qbil dwar il-baġit għall-2024, li huwa kritiku fid-dawl tal-fatt li n-Next Generation EU ma jistax jibqa' jintuza biex isahha il-programmi kritiċi tal-UE (inkluż Orizzont Ewropa) kif kien il-każ fl-2021–2023; jishaq li r-riallokazzjoni tal-finanzjament bejn il-programmi finanzjarji eżistenti mhijiex soluzzjoni vijabbli fit-tul u jemmen li revizjoni ambizzjuża tal-QFP tibgħat sinjal pożittiv liċ-ċittadini u n-negozji tal-UE.

6. Jilqa' l-proposta tal-Kummissjoni għal Pjattaforma tat-Teknoloġiji Strateġiċi għall-Ewropa (STEP) bhala l-komponent baġitarju tal-politika industrijali tal-Unjoni. Jenfasizza li l-ammont mitlub mill-Kummissjoni huwa l-ewwel approċċ pożittiv iżda ma jissodisfax il-wegħda ta' Fond Ewropew għas-Sovranità; ihegġeġ lill-Kummissjoni ttipponi mekkanizmu ġdid u ddedikat fil-QFP li jmiss. Jiddeplora l-fatt li l-finanzjament tiegħu fil-biċċa l-kbira jiddevja r-rizorsi mill-fondi eżistenti filwaqt li ma joffrix appoġġ kredibbli għal inizjattivi importanti bhall-Att dwar l-Industrija b'Emissjonijiet Zero Netti jew l-Att dwar il-Materja Prima Kritika. Isostni li dan idgħajjef serjament il-valur miżjud ta' STEP peress li jneħhi l-finanzjament ta' importanza fundamentali għall-futur industrijali u l-awtonomija strateġika miftuħa tal-Unjoni.

7. Jishaq għal darb'ohra fuq il-htieġa li jiġi mobilizzat finanzjament adegwat għall-proposti legiżlattivi ġodda kollha b'appoġġ għat-tranzizzjoni tal-enerġija u dawk ambjentali u digitali; jinsisti li inizjattivi bhall-Att Ewropew dwar iċ-Ċipep, il-Bauhaus Ewropea l-Ġdida, il-Konnettività Sigura, il-Bank tal-Idroġenu u STEP għandhom jiġu allokati baġit addizzjonali jew għandhom jiksbu linji baġitarji kompletament ġodda. Jinsisti fuq il-kontribut biex ikun disponibbli finanzjament adegwat madwar l-Unjoni.

8. Ifakkar fl-importanza li l-iskemi kollha ta' finanzjament tal-UE li jappoġġjaw l-atturi u l-innovaturi tal-industrija Ewropea jiġu ssimplifikati u jitrawmu sinerġiji bejniethom; jenfasizza l-htieġa li tingħata informazzjoni ċara u aċċessibbli lill-applikanti potenzjali; jitlob li l-informazzjoni tiġi kkomplementata b'appoġġ amministrattiv iddedikat, b'mod partikolari għall-SMEs.

9. Jiddeplora t-tnaqqis estensiv, li jammonta għal EUR 166 miljun, għal Orizzont Ewropa propost mill-Kunsill fil-pożizzjoni tiegħu dwar il-baġit tal-2024, speċjalment fid-dawl tal-fatt li l-impenji tan-Next Generation EU jkopru biss sa tmiem l-2023 u għalhekk ma jistgħux jikkompensaw għalih; jishaq li l-programmi kollha fil-mandat tal-Kumitat ITRE li huma kritiċi għat-tranzizzjoni ekoloġika u dik diġitali, kif ukoll għall-awtonomija strateġika miftuħa tal-UE, jiddependu hafna fuq l-ispinta tal-innovazzjoni, li tista' tinkiseb biss permezz ta' finanzjament fit-tul sostnut; ifakkar f'dan il-kuntest li l-bidla kontinwa u l-għoti ta' skop ġdid lill-finanzjament għar-riċerka u r-ridirezzjonar tiegħu lejn proġetti u prijoritajiet ta' politika godda, urgenti kemm jistgħu jkunu, jikkompromettu l-oġettivi u l-miri fit-tul tal-UE, inkluż fir-rigward tal-miri tal-klima u l-enerġija.

10. Ifakkar fil-konsegwenzi negattivi ta' tali defiċit strutturali ta' fondi u ambizzjoni kif muri mill-fatt li aktar minn 71 % tal-proġetti evalwati bhala "eċċellenti" fl-ambitu ta' Orizzont Ewropa fl-ewwel sentejn tal-programm ma setgħux jiġu ffinanzjati; jiddeplora l-hela ta' talent li tirriżulta; jappella għal baġit akbar għal Orizzont Ewropa biex b'hekk kull subprogramm ikun jista' jiffinanzja mill-inqas 50 % tal-proposti "eċċellenti" kollha.

11. Ifakkar f'dan il-kuntest dwar il-każ partikolari tat-tiżniħ ipplanat tal-baġit tal-komunikazzjoni tal-Kummissjoni b'EUR 240 miljun għall-perjodu sa tmiem il-QFP attwali. Jiddeplora l-fatt li tali inizjattiva hija ffinanzjata bi trasferimenti ta' fondi lil hinn minn programmi ewlenin tal-Unjoni, inkluż Orizzont Ewropa.

12. Jishaq fuq l-importanza tat-tranzizzjoni lejn sistema tal-enerġija effiċjenti hafna fl-użu tal-enerġija u bbażata fuq sorsi rinnovabbli permezz ta' interkonnnettività mtejba biex titnaqqas id-dipendenza enerġetika tal-UE, u b'hekk jittejjbu l-istabbiltà u l-affordabbiltà tal-prezzijiet tal-enerġija; u biex isir investiment sinifikanti f'miżuri ta' ffrankar tal-enerġija u effiċjenza enerġetika, fiż-żieda tal-kapaċitajiet nazzjonali tal-enerġija rinnovabbli speċjalment fl-Istati Membri li għadhom lura, u fid-dekarbonizzazzjoni tal-proċessi industrijali f'konformità mal-istrategija ta' integrazzjoni settorjali tal-UE.

13. Ifakkar li l-investimenti fl-irkupru soċjoekonomiku wara l-pandemija u fid-dawl tar-rati għoljin ta' inflazzjoni għadhom kruċjali; jissottolinja l-htieġa li tiġi appoġġjata t-tranzizzjoni tal-industrija u tas-setturi diffiċli sabiex jittrażnu biex tinkiseb Unjoni kompetittiva b'ekonomija newtrali f'termini ta' emissjonijiet tal-karbonju; itenni l-htieġa ta' investimenti robusti fl-infrastruttura, it-tiżniħ tal-grilji tal-elettriku, il-konnnettività u l-iffaċilitar tat-twassil u l-ħżin tal-idroġenu. Jappoġġja baġit imsaħħaħ għall-imprizi kongunti rilevanti, bhall-idroġenu nadif u teknoloġiji diġitali ewlenin, b'mod partikolari fir-rigward tal-appoġġ għas-setturi u l-SMEs l-aktar milquta mill-pandemija u l-impatt tal-gwerra ta' aggressjoni tar-Russja kif ukoll attivitajiet li jikkontribwixxu għan-newtralità klimatika.

14. Jesprimi tħassib li, għalkemm il-baġit tal-2024 jipprevedi finanzjament ġdid iddedikat għall-industrija tad-difiza, il-htigijiet jiġu parzjalment issodisfati bl-użu ta' EUR 300 miljun mill-Istrument ta' Flessibbiltà, li jiġġenera incertezza dwar il-finanzjament tad-difiza sostenibbli fil-futur. Jesprimi tħassib li l-baġits futuri tal-UE (2025-2027) jistgħu jiġu promulgati mingħajr reviżjoni tal-QFP u deċiżjoni tal-UE dwar ir-"rizorsi proprji", u dan jenfasizza l-htieġa li jiġu adottati b'suċċess il-proposti l-godda dwar ir-rizorsi proprji li saru mill-Kummissjoni.

15. Jitlob finanzjament xieraq fl-implimentazzjoni tal-Akkademji tal-Industrija

b'Emissjonijiet Żero Netti u tal-Akkademji tal-Alleanza Ewropea tal-Batteriji; ifakkar fl-importanza li jkun hemm forza tax-xogħol b'hiliet li tikkontribwixxi għat-tranzizzjoni ekoloġika u dik digitali; jinsisti fuq il-promozzjoni tat-taħriġ, it-titjib tal-hiliet u t-taħriġ mill-ġdid.

16. Jenfasizza l-importanza tal-partecipazzjoni tan-nisa fix-xjenza, it-teknoloġija, l-inginerija u l-matematika, kif ukoll fl-innovazzjoni tat-teknoloġija profonda u s-setturi tal-kapital ta' riskju; jappella għall-promozzjoni tal-ugwaljanza bejn il-ġeneri fl-implimentazzjoni u l-monitoraġġ tal-programmi kollha.

17. Jitlob finanzjament u persunal adegwati għall-aġenziji u l-korpi kollha tal-Unjoni fl-oqsma ta' politika tal-industrija, ir-riċerka u l-enerġija; jitlob fondi u persunal addizzjonali għall-Aġenzija għall-Kooperazzjoni tar-Regolaturi tal-Enerġija (ACER) u 10 karigi ekwivalenti full-time addizzjonali u approprijazzjonijiet addizzjonali korrispondenti għall-Aġenzija tal-Unjoni Ewropea għaċ-Ċibersigurtà (ENISA); jiddeplora t-tnaqqis propost mill-Kunsill għall-baġits tal-ACER u tal-Aġenzija tal-UE għall-Programm Spazjali (EUSPA) preċiżament fil-mument meta jiksbu kompiti godda relatati mal-legiżlazzjoni li tkun għadha kif giet adottata.

Dejjem tiegħek,



Cristian-Silviu Buşoi

President



Christian Ehler

Rapporteur